

ایم کیو ایم کے قائد الطاف حسین کی ممتاز عالمی شہرت یافتہ کرکٹر سرفراز نواز سے فون پر گفتگو، ایم کیو ایم میں شمولیت پر مبارکباد پیش کی آپ جیسی شخصیات کی ایم کیو ایم میں شمولیت خوش آئند ہے، انشاء اللہ اب ملک میں انقلاب آیا ہی چاہتا ہے۔ الطاف حسین کی سرفراز نواز سے گفتگو ایم کیو ایم کے کارکن کی حیثیت سے ملک کی ہر طرح سے خدمت کرنے کیلئے تیار ہوں۔ سرفراز نواز کل ایم کیو ایم کے مرکز نائن زیرو پر عالمی شہرت یافتہ کرکٹر سرفراز نواز کا شاندار استقبال کیا جائے گا۔ رابطہ کمیٹی سرفراز نواز عالمی شہرت یافتہ کرکٹر ہیں، انکی ایم کیو ایم میں شمولیت کا زبردست خیر مقدم کرتے ہیں۔ الطاف حسین کی رابطہ کمیٹی سے گفتگو لندن۔۔۔ 10 فروری 2011ء

متحدہ قومی موومنٹ کے قائد جناب الطاف حسین نے ملک کے ممتاز عالمی شہرت یافتہ کرکٹر سرفراز نواز کو فون کر کے انہیں ایم کیو ایم میں شمولیت پر مبارکباد پیش کی۔ سرفراز نواز سے گفتگو کرتے ہوئے جناب الطاف حسین نے کہا کہ آپ جیسی شخصیات کی ایم کیو ایم میں شمولیت خوش آئند ہے اور اب انشاء اللہ ملک میں انقلاب آیا ہی چاہتا ہے۔ انہوں نے سرفراز نواز سے کہا کہ آپ نے جو جو ہر کرکٹ میں دکھائے ہیں اب وہی جو ہر سیاست کے میدان میں دکھانے ہیں اور ملک کی قسمت چوراچکوں سے لیکر ایماندار اور دیانتدار لوگوں کے ہاتھوں میں دینی ہے۔ سرفراز نواز نے جناب الطاف حسین سے کہا کہ میں ایم کیو ایم کے کارکن کی حیثیت سے ملک کی ہر طرح سے خدمت کرنے کیلئے تیار ہوں۔ دریں اثناء جناب الطاف حسین نے ایم کیو ایم کے مرکز نائن زیرو پر رابطہ کمیٹی سے گفتگو کرتے ہوئے کہا کہ سرفراز نواز ایک عالمی شہرت یافتہ کرکٹر ہیں اور ایم کیو ایم کے تمام کارکن ان کی ایم کیو ایم میں شمولیت کا زبردست خیر مقدم کرتے ہیں اور انہیں دل کی گہرائیوں سے زبردست مبارکباد پیش کرتے ہیں۔ اس موقع پر رابطہ کمیٹی نے جناب الطاف حسین کو بتایا کہ کل نائن زیرو آمد پر سرفراز نواز کا شاندار استقبال کیا جائے گا۔

پنجاب رجمنٹ سنیٹر میں خودکش بم دھماکہ پر الطاف حسین کا اظہار مذمت دھماکہ میں متعدد فوجی ریکروٹس کی شہادت اور زخمی ہونے پر اظہار افسوس

لندن۔۔۔ 10 فروری 2011ء

متحدہ قومی موومنٹ کے قائد جناب الطاف حسین نے مردان میں پنجاب رجمنٹ سنیٹر میں خودکش بم دھماکہ کی سخت ترین الفاظ میں مذمت کی ہے اور خودکش دھماکہ میں متعدد فوجی ریکروٹس کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ دہشت گردی کے خلاف مسلح افواج، سیکورٹی فورسز، قانون نافذ کرنے والے اداروں اور عوام کی قربانیاں رائیگاں نہیں جائیں گی دہشت گردی کے خلاف مسلح افواج اور پوری قوم متحد ہے۔ انہوں نے کہا کہ مسلح افواج پر حملہ ملک کی سلامتی پر حملہ ہے اور دہشت گرد ملک و قوم کے کھلے دشمن ہیں۔ انہوں نے خودکش بم دھماکہ میں شہید ہونے والے فوجی ریکروٹس کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے، لواحقین کو صبر جمیل عطا کرے اور زخمیوں کو جلد و مکمل صحت یابی عطا فرمائے۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ مردان میں پنجاب رجمنٹ سنیٹر میں خودکش بم دھماکہ کا سختی سے نوٹس لیا جائے، اس میں ملوث دہشت گردوں کے خلاف ٹھوس اور سخت نوعیت کے اقدامات عمل میں لائے جائیں، عوام کی جان و مال کے تحفظ کو یقینی بنایا جائے اور بم دھماکوں کی مذموم کارروائیوں میں ملوث سفاک دہشت گردوں اور ان کے سرپرستوں کو گرفتار کر کے قراوقتی سزا دی جائے۔

وزیر اعلیٰ سندھ سید قائم علی شاہ کی ہمیشہ کے انتقال پر الطاف حسین کا اظہار افسوس

لندن۔۔۔ 10 فروری 2011ء

متحدہ قومی موومنٹ کے قائد جناب الطاف حسین نے پیپلز پارٹی کے بزرگ رہنماء اور وزیر اعلیٰ سندھ سید قائم علی شاہ کی بڑی ہمیشہ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے سید قائم علی شاہ سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام ذمہ داران و کارکنان آپ کے ساتھ ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)

حق پرست سینیئر اور ممتاز عالم دین ڈاکٹر عبدالخالق پیرزادہ کی والدہ محترمہ نور جہاں کی علالت پر الطاف حسین کا اظہار تشویش۔ کارکنان و عوام سے محترمہ نور جہاں کی صحتیابی کیلئے دعا کی اپیل ممتاز شاعر اور ماہر تعلیم پروفیسر منظر ایوبی کی اہلیہ کی صحتیابی کیلئے الطاف حسین کی دعا

لندن۔۔۔ 10 فروری 2011ء

متحدہ قومی موومنٹ کے قائد جناب الطاف حسین نے حق پرست سینیئر اور ممتاز عالم دین ڈاکٹر عبدالخالق پیرزادہ کی والدہ محترمہ نور جہاں کی علالت پر گہری تشویش کا اظہار کیا ہے اور دعا کی ہے کہ اللہ تعالیٰ محترمہ نور جہاں کو صحتِ کاملہ عطا کرے اور ان کی عمر دراز فرمائے۔ جناب الطاف حسین نے کارکنان و عوام سے بھی اپیل کی کہ وہ محترمہ نور جہاں کی صحتیابی کیلئے دعا کریں۔ دریں اثناء جناب الطاف حسین نے ممتاز شاعر اور ماہر تعلیم پروفیسر منظر ایوبی کی اہلیہ کی علالت پر بھی گہری تشویش کا اظہار کرتے ہوئے ان کی جلد اور مکمل صحتیابی کی دعا کی ہے۔

عالمی شہرت یافتہ کرکٹر سرفراز نواز کی ایم کیو ایم میں شمولیت پنجاب میں ایم کیو ایم کی مقبولیت میں اضافہ کا نتیجہ ہے، رابطہ کمیٹی

کراچی۔۔۔ 10 فروری 2011ء

متحدہ قومی موومنٹ کی رابطہ کمیٹی نے سابق عالمی شہرت یافتہ کرکٹر سرفراز نواز کو ایم کیو ایم میں شمولیت اختیار کرنے پر مبارکباد پیش کی ہے اور ان کا ایم کیو ایم میں بھرپور خیر مقدم کرتے ہوئے کہا ہے کہ سرفراز نواز کی ایم کیو ایم میں شمولیت صوبہ پنجاب میں ایم کیو ایم کی مقبولیت کا واضح ثبوت ہے۔ اپنے ایک بیان میں رابطہ کمیٹی نے کہا کہ قائد تحریک جناب الطاف حسین کا فکر و فلسفہ حقیقت پسندی عملیت پسندی ملک بھر خصوصاً پنجاب میں تیزی سے پھیل رہا ہے اور لوگ اپنے حقوق کے حصول کیلئے جوق در جوق ایم کیو ایم کے پرچم تلے جمع ہو رہے ہیں، ایم کیو ایم غریب و متوسط طبقے کے عوام کے جائز حقوق کیلئے عملی جدوجہد کر رہی ہے اور چاہتی ہے کہ ملک سے فرسودہ جاگیر دارانہ و ڈیرانہ نظام کا خاتمہ کر کے غریبوں کے حکمرانی قائم کی جائے۔ رابطہ کمیٹی نے سرفراز نواز کی ایم کیو ایم میں شمولیت کا دل سے خیر مقدم کرتے ہوئے اُمید ظاہر کی کہ سرفراز نواز اپنی صلاحیتوں کا درست استعمال کرتے ہوئے نہ صرف ایم کیو ایم کے فکر و فلسفے کو پنجاب کی گلی گلی میں پھیلانے میں اہم کردار ادا کریں گے بلکہ قائد تحریک الطاف حسین کے نظریات کی روشنی میں ملک کی بقاء و سلامتی کیلئے ہر اول دستے کا کردار ادا کریں گے۔

ایم کیو ایم کی رابطہ کمیٹی کی ربیع الاول میں فرقہ وارانہ ہم آہنگی اور اتحاد بین المسلمین کے فروغ کیلئے مفتی نعیمی سے ملاقات

کراچی۔۔۔ 10 فروری 2011ء

متحدہ قومی موومنٹ کے قائد جناب الطاف حسین کی ہدایت پر ماہ ربیع الاول میں فرقہ وارانہ ہم آہنگی، بھائی چارگی کے فروغ اور اتحاد بین المسلمین قائم رکھنے کیلئے رابطہ کمیٹی کے ارکان کی جانب سے مختلف مکاتب فکر سے تعلق رکھنے والے علمائے کرام سے ملاقاتوں کا سلسلہ جاری ہے۔ اس سلسلے میں گزشتہ روز متحدہ قومی موومنٹ کی رابطہ کمیٹی کے رکن وسیم آفتاب نے جامعہ بنوریہ ٹاؤن (سائٹ) کے مہتمم مفتی نعیمی سے ملاقات کی۔ ملاقات میں گفتگو کرتے ہوئے وسیم آفتاب نے قائد تحریک الطاف حسین کی جانب سے مفتی نعیمی کو ماہ ربیع الاول خصوصاً 14 ربیع الاول جشن عید میلاد النبیؐ کی مبارکباد پیش کی اور انہیں اتحاد بین المسلمین کے حوالے سے قائد تحریک الطاف حسین کا خصوصی پیغام پہنچایا۔ مفتی نعیمی نے جناب الطاف حسین کا شکریہ ادا کیا اور شہر میں فرقہ وارانہ ہم آہنگی، بھائی چارگی کے فروغ، قیام امن اور اتحاد بین المسلمین کیلئے جناب الطاف حسین کی کاوشوں کو سراہا اور اپنی جانب سے ہر ممکن تعاون کی بھرپور یقین دہانی بھی کرائی۔ ملاقات انتہائی خوشگوار ماحول میں نصف گھنٹے سے زائد جاری رہی جس میں جامعہ بنوریہ سائٹ کے مولانا سیف اللہ اور مولانا مسعود بیگ کے علاوہ متحدہ علماء کمیٹی کے رکن ناصر یامین اور دیگر موجود تھے۔

خدمت خلق فاؤنڈیشن کی جانب سے کشمور میں سیلاب متاثرین میں جیکٹس اور امداد سامان کی تقسیم

جیکب آباد۔۔۔۔۔9 فروری، 2011ء

متحدہ قومی موومنٹ کے قائد جناب الطاف حسین کی ہدایت پر خدمت خلق فاؤنڈیشن کی جانب سے کشمور میں سیلاب سے متاثرہ سینکڑوں اقلیتی خاندانوں میں 25 لاکھ روپے سے زائد مالیت کی جیکٹس، اشیاء خورد و نوش اور دیگر امدادی سامان تقسیم کیا گیا۔ کشمور میں سیلاب متاثرین میں جیکٹس اور امدادی سامان کی تقسیم کے سلسلے میں ایم کیو ایم کشمور زون میں گزشتہ روز ایک سادہ تقریب منعقد کی گئی جس میں اقلیتی برادری سے تعلق رکھنے والے سیلاب سے متاثرہ سینکڑوں متاثرہ خاندانوں نے شرکت کی۔ تقریب میں حق پرست صوبائی وزیر و اندرون سندھ تنظیم کمیٹی کے رکن زبیر احمد، اقلیتی امور کمیٹی کے رکن حق پرست رکن قومی اسمبلی منوہر لعل، کشمور زونل کمیٹی کے ارکان نے خصوصی شرکت کی اور امدادی سامان متاثرہ خاندانوں میں تقسیم کیا۔ اس موقع پر کشمور زون کے مختلف سیکٹرز اور ذیلی یونٹس کمیٹیوں کے ذمہ داران و کارکنان بھی موجود تھے۔ اس سے قبل اقلیتی برادری سے تعلق رکھنے والے خاندانوں نے امداد کی تقسیم پر ایم کیو ایم کے قائد جناب الطاف حسین کا شکریہ ادا کیا اور ان کی درازی عمر صحت و تندرستی کیلئے دعائیں کرتے ہوئے ایم کیو ایم میں اپنی شمولیت کا اعلان کیا۔ تقریب سے خطاب کرتے ہوئے حق پرست صوبائی وزیر زبیر احمد، منوہر لعل اور دیگر نے کہا کہ بلا تفریق رنگ و نسل، زبان و مذہب دکھی انسانیت کی خدمت ایم کیو ایم کا نصب العین ہے اور ایم کیو ایم روز اول سے تمام نسلی و مذہبی تعصبات اور ذات پات سے بالاتر ہو کر دکھی انسانیت کی بے لوث خدمت کر رہی ہے۔ انہوں نے کہا کہ قائد تحریک الطاف حسین نے منتخب عوامی نمائندوں کو ہمیشہ عوام کی خدمت کا درس دیا اور انہی کی ہدایت کی روشنی میں خدمت خلق فاؤنڈیشن کی جانب سے سیلاب متاثرین میں امداد کا سلسلہ جاری ہے۔ انہوں نے ایم کیو ایم میں شمولیت اختیار کرنے والے افراد کا خیر مقدم کیا اور انہیں قائد تحریک الطاف حسین کی جانب سے مبارکباد بھی پیش کی۔ بعد ازاں صوبائی وزیر زبیر احمد، اقلیتی رکن قومی اسمبلی منوہر لعل اور دیگر نے کند کوٹ یونٹ آفس میں پرچم کشائی کی اور جناب الطاف حسین کی درازی عمر صحت و تندرستی اور ایم کیو ایم کی کامیابی کیلئے خصوصی دعائیں بھی کیں۔

معیاری تعلیم کا حصول ہر طالب علم کا حق ہے۔ ہمیں خود کو نظریاتی و مثالی کارکن کے روپ میں ڈھالنا ہوگا۔

اے پی ایم ایس او سیکٹراے میں منعقدہ کارکنان کے جنرل ورکرز اجلاس سے مرکزی ذمہ داران کی گفتگو

کراچی۔۔۔۔۔10 فروری 2011

معیاری تعلیم کا حصول ہر طالب علم کا حق ہے پاکستان میں گزشتہ 63 سالوں سے دہرا طبقاتی تعلیمی نظام قائم ہے اور ہم پاکستان سے دہرے طبقاتی تعلیمی نظام کا خاتمہ چاہتے ہیں۔ اس کیلئے ہمیں بانی و قائد تحریک الطاف حسین بھائی کی تعلیمات پر عمل پیرا ہو کر منظم جدوجہد کو جاری رکھنا ہوگا اور پیغام حق پرستی کا بھرپور پرچار کرنا ہوگا۔ ان خیالات کا اظہار آل پاکستان متحدہ اسٹوڈنٹس آرگنائزیشن کے سیکریٹری جنرل شبیر علی بابر نے اے پی ایم ایس او سیکٹراے میں منعقدہ کارکنان کے جنرل ورکرز اجلاس میں کارکنان سے گفتگو کرتے ہوئے کیا۔ اس موقع پر اے پی ایم ایس او کے مرکزی جوائنٹ سیکریٹری عمیر خان، رکن مرکزی کاہنہ امر قاضی، سیکٹراے کے ذمہ داران، اراکین یونٹ کمیٹی اور کارکنان کی بڑی تعداد موجود تھی۔ انہوں نے کہا کہ اے پی ایم ایس او وہ واحد طلبہ تنظیم ہے کہ جس نے اپنے وطن سے مظلوموں کی واحد نمائندہ جماعت متحدہ قومی موومنٹ کو جنم دیا چونکہ ہم بنیاد ہیں لہذا ہمیں اپنی صفوں میں مکمل اتحاد اور ہم آہنگی کو برقرار رکھنا ہوگا اور تربیت کے عمل کو جاری و ساری رکھنا ہوگا۔ مزید انہوں نے کہا کہ اس تحریک کی آبیاری میں ہزاروں شہید ساتھیوں کا خون شامل ہے ہمیں ان شہیدوں کی قربانیوں کو یاد رکھتے ہوئے تحریکی فرائض ایمانداری، محنت اور لگن کے ساتھ انجام دینے ہونگے۔ قبل ازیں مرکزی جوائنٹ سیکریٹری عمیر خان نے کارکنان سے گفتگو کرتے ہوئے کہا کہ ہمیں قائد تحریک کی جانب سے دی جانے والی ہدایات پر سختی سے عمل پیرا ہونا ہوگا، اپنے آپ کو نظریاتی و مثالی کارکن کے روپ میں ڈھالنا ہوگا اس کے بعد ہی ہم قائد تحریک کے سچے اور نظریاتی کارکن کہلانے کے حقدار ہونگے، انہوں نے مزید کہا کہ اگر ہم تاریخ پر نظر ثانی کریں تو بلاشبہ یہ بات واضح ہے کہ طالب علم طبقہ ہی کسی مملکت کے ہراول دستے کی مانند نظر آیا ہے اور پاکستان کی تکمیل میں بھی طالب علموں کا کردار مثالی رہا ہے۔

چیمبر (PIMS) اسپتال میں معصوم بچے کی ہلاکت پر حق پرست رکن قومی اسمبلی ندیم احسان کا اظہار تشویش

اسلام آباد:۔۔۔۔۔ 10 فروری، 2011ء

حق پرست رکن قومی اسمبلی ڈاکٹر ندیم احسان نے چیمبر (PIMS) اسپتال میں ڈاکٹرز اور انتظامیہ کی غفلت سے معصوم بچے کی ہلاکت کے واقعہ پر گہری تشویش کا اظہار کیا ہے اور ہلاک ہونے والے بچے کے سوگوار لواحقین سے دلی تعزیت و ہمدردی کا اظہار بھی کیا۔ ایک بیان میں انہوں نے کہا کہ اسپتال میں موجود ڈاکٹرز، اور انتظامیہ نے اپنے فرائض احساس ذمہ داری سے ادا نہیں کئے جسکی وجہ سے بچے کی ہلاکت کا واقعہ رونما ہوا جو متعلقہ ڈاکٹرز و دیگر عملے کی نااہلی کا منہ بولتا ثبوت ہے جس کی جنتی مذمت کی جائے کم ہے۔ انہوں نے کہا کہ ڈاکٹرز اور پیرامیڈیکل اسٹاف کی ذمہ داری ہے کہ وہ مریضوں کے ساتھ علاج و معالجے میں پھر پورے تعاون کریں انہیں مکمل طبی سہولیات فراہم کریں اگر یہ اپنی ذمہ داری کو پوری ایمانداری، دیانتداری سے انجام نہیں دیں گے تو پھر آئے دن معصوم افراد اپنی جانوں سے ہاتھ دھو بیٹھیں گے۔ انہوں نے صدر پاکستان آصف علی زرداری، وزیراعظم یوسف رضا گیلانی اور وفاقی حکومت سے مطالبہ کیا کہ وہ چیمبر اسپتال میں ڈاکٹرز، پیرامیڈیکل اسٹاف سمیت انتظامیہ کی غفلت سے معصوم بچے کی ہلاکت کے واقعہ کو فوری نوٹس لیں اور اس واقعہ میں ملوث افراد کیخلاف قانون کے مطابق کارروائی عمل میں لائی جائے۔

ایم کیو ایم کے تحت اندرون سندھ رکنیت سازی مہم زور و شور سے جاری

مختلف شعبہ ہائے زندگی سے تعلق رکھنے والے افراد کی جانب سے مجموعی طور پر ہزاروں میں ایم کیو ایم میں شمولیت

ایم کیو ایم کی رابطہ کمیٹی کے ارکان، حق پرست منتخب عوامی نمائندوں اور دیگر ذمہ داران کارکنیت سازی کے کیمپوں کا دورہ

الطاف حسین کا فکر و فلسفہ مظلوم و محکوم عوام کیلئے امید کی آخری کرن ہے، عوام سے گفتگو

خیبر پور۔۔۔۔۔ 10 فروری 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کی جانب اندرون سندھ سے کے شہروں میں ایم کیو ایم کی رکنیت سازی مہم پورے زور و شور سے جاری ہے اور اس سلسلے میں اندرون سندھ سے تعلق رکھنے والے عوام میں زبردست جوش و خروش پایا جا رہا ہے۔ رکنیت سازی مہم کے سلسلے میں گذشتہ روز اندرون سندھ تنظیمی کمیٹی اور خیبر پور زون کے تحت شہر کے مختلف علاقوں خیبر پور یونیورسٹی، پریا کومپ، گمبٹ، رانی پورسٹی، تعلقہ ٹھری میرواہ کی یونین کونسل چٹرنند، یوسی ہنڈپاری اور تعلقہ پکا چانگ کے علاوہ قمبر شہدادکوٹ اور لاڑکانہ میں بھی مختلف مقامات پر رکنیت سازی کیلئے کیمپس قائم کیے گئے جہاں اندرون سندھ تنظیمی کمیٹی کے ارکان، ذول کمیٹی کے ارکان اور ایم کیو ایم کے ذمہ داران و کارکنان ایم کیو ایم میں شمولیت اختیار کرنے کیلئے آنے والے عوام کی فارم بھرنے میں رہنمائی کر رہے ہیں۔ اندرون سندھ ایم کیو ایم کی رکنیت سازی کے سلسلے میں عوام میں زبردست جوش و خروش پایا جا رہا ہے اور مختلف شعبہ ہائے زندگی سے تعلق رکھنے والے عوام خصوصاً نوجوانوں، بزرگوں اور خواتین کی بڑی تعداد کیمپ کا رخ کر رہی ہے جس کے باعث ان کیمپوں پر عوام کا جم غفیر موجود تھا۔ اندرون سندھ ایم کیو ایم کی رکنیت سازی مہم کے دوران خیبر پور، قمبر شہدادکوٹ اور لاڑکانہ میں مجموعی طور پر ہزاروں کی تعداد میں مختلف شعبہ ہائے زندگی سے تعلق رکھنے والے افراد نے فارم بھر کر ایم کیو ایم میں شمولیت اختیار کی۔ دریں اثناء ایم کیو ایم کی رابطہ کمیٹی کے ارکان جاوید کاظمی، سید شاکر علی نے حق پرست وزراء نثار پنہور، خالد بن ولایت اور اندرون سندھ تنظیمی کمیٹی کے انچارج عمر قریشی اور دیگر ذمہ داران کے ہمراہ خیبر پور، قمبر شہدادکوٹ اور لاڑکانہ میں ایم کیو ایم کی رکنیت سازی کیمپوں کا دورہ کیا اور ایم کیو ایم کی رکنیت سازی مہم کے سلسلے میں انتظامات کا جائزہ لیا۔ اس موقع پر موجود شمولیت اختیار کرنے والے عوام سے گفتگو کرتے ہوئے رابطہ کمیٹی کے ارکان نے کہا کہ قائد تحریک جناب الطاف حسین کا فکر و فلسفہ مظلوم و محکوم عوام کیلئے امید کی آخری کرن ہے اور حق پرستی کی یہ شمع غریب و متوسطہ طبقے کے عوام کے ذہینوں کو اندھیروں سے نکل کر روشنی کی جانب لی جا رہی ہے اور ان میں شعور کی بیداری بڑھا رہی ہے۔ انہوں نے کہا کہ متحدہ قومی موومنٹ وہ واحد جماعت ہے جو فرسودہ جاگیر دارانہ نظام کے ساتھ ساتھ رملک کی بقاء و سلامتی کیلئے کرپشن، مہنگائی اور غربت کا خاتمہ کر کے برابری کی بنیاد پر حقوق کی فراہمی کیلئے کوشاں ہیں اور چاہتی ہے کہ ملک میں غریب و متوسطہ طبقے کی حکمرانی قائم ہو۔ انہوں نے کہا کہ یہ قائد تحریک الطاف حسین کے فکر و فلسفہ کی سچائی ہے کہ لوگ اپنی بقاء و سلامتی اور حقوق کے حصول کیلئے جوق در جوق ایم کیو ایم کے پرچم تلے جمع ہو رہے ہیں اب وہ وقت دور نہیں جب غریب و متوسطہ طبقے کا انقلاب برپا ہوگا اور عوام کو ظالم و جابر حکمرانوں اور کرپٹ بیوروکریسی سے نجات مل سکیں گی۔ انہوں نے ایم کیو ایم میں شمولیت کے فارم بھرنے والے تمام افراد کا ایم کیو ایم میں خیر مقدم کیا اور انہیں قائد تحریک الطاف حسین اور اپنی جانب سے مبارکباد بھی پیش کی

